

Врз основа на член 73 став (1) од Законот за енергетика* („Службен весник на Република Македонија“ бр. 101/25 и 135/25), член 109 став (4) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови („Службен весник на Република Северна Македонија“ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 12 јуни 2026 година донесе

РЕШЕНИЕ

за одбивање на приговор

1. Приговорот на Бисерка Вуковиќ Костовска од Куманово УП2 09-168/26 од 30 март 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. NCC_16_20260305_260 од 23.03.2026 година СЕ ОДБИВА.
2. Решението за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. NCC_16_20260305_260 од 23.03.2026 година СЕ ПОТВРДУВА.
3. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Бисерка Вуковиќ Костовска од Куманово до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-168/26 од 30 март 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје (во понатамошниот текст: Електродистрибуција) бр. УП1 бр. NCC_16_20260305_260 од 23.03.2026 година, издадено поради непостоење на технички услови за приклучок.

Според Електродистрибуција – за парцелата за која се бара приклучок веќе има три постоечки броила, што е соодветно на бројот на легализирани објекти согласно имотен лист. Сите броила моментално се изнајмени на закупопримачи и фактурите гласат на нивно име. Делот за кој сега се бара приклучок не е одделно легализиран дел, туку се работи за поставување на лимена ограда и формирање на нов простор за издавање, кој не е внесен во имотен лист.

На седница на Комисијата за постапување по Приговори од 7 мај 2026 година се разгледуваше следната документација:

1. Приговор УП2 09-168/26 од 30 март 2026 година со прилог:
 - Приговараното Решение
2. Дополнителни докази од ЕВН од 2 април 2026 година со прилог:
 - Слика од мерен орман
 - Слика од барањето за согласност за приклучување

- GIS скица
- Имотен лист

На седницата се заклучи подносителот на приговорот да достави Имотен лист за објектите кои се наоѓаат на КП бр. 13924/1, КО Куманово, при што до денот на одржување на седница одржана на 18 мај 2026 година не е доставен одговор.

Регулаторната комисија за енергетика при разгледувањето на Приговорот утврди дека истиот е неоснован.

Согласно член 19 од Мрежните правила за дистрибуција на електрична енергија (Службен весник на РСМ бр. 191/19, 101/22, 68/24 и 106/25) операторот на електродистрибутивниот систем (понатаму: ОДС) не смее да ги приклучува на дистрибутивната мрежа објектите за кои не е издадено одобрение за градење или решение за утврдување на правен статус на бесправно изграден објект во согласност со закон за градење или не е издаден соодветен документ согласно закон.

Согласно член 20 од Мрежните правила приклучувањето на дистрибутивната мрежа се одвива преку спроведување на следните три постапки:

- 1) поднесување на Барање за согласност за приклучување на дистрибутивната мрежа преку електронската платформа на ОДС
- 2) прифаќање на Условите за приклучување на дистрибутивната мрежа на ОДС од страна на корисникот и
- 3) ставање под напон на приклучокот.

Согласно член 22 од Мрежните правила корисниците на дистрибутивната мрежа се должни да обезбедат Решение за согласност за приклучување на дистрибутивна мрежа и Договор за приклучување на дистрибутивната мрежа од ОДС при:

- 1) изградба на нов објект кој се приклучува на дистрибутивната мрежа
- 2) поставување на генераторски единици од обновливи извори на електрична енергија за сопствени потреби или за продажба
- 3) инсталирање на уред за складирање на електрична енергија (УСЕЕ)
- 4) зголемување на одобрената максимална едновремена моќност на корисникот на дистрибутивната мрежа
- 5) промена или реконструкција на приклучокот по барање на корисникот на дистрибутивната мрежа
- 6) одвојување на инсталации на објект кој е веќе приклучен на дистрибутивната мрежа
- 7) спојување на инсталации на објект кој е веќе приклучен на дистрибутивната мрежа
- 8) во случаите наведени во член 27 од овие Мрежни правила.

Согласно член 23 ставови (1) и (2) од Мрежните правила Барањето за согласност за приклучување на дистрибутивната мрежа на потрошувач и Барањето за согласност за приклучување на дистрибутивната мрежа на производител се поднесува во електронска форма преку електронската платформа на ОДС. Електронската апликација за Барање за согласност за приклучување на потрошувач особено содржи:

- 1) Податоци за барателот

- 2) Причина поради која се поднесува барањето
- 3) Локација на приклучокот
- 4) Технички податоци за приклучокот
- 5) Потребни документи кои барателот треба да ги прикачи на електронската платформа

Согласно став (8) од истиот член документацијата во прилог на барањето се прикачува во електронска форма.

Согласно член 31 став (1) точка 1) од Мрежните правила, ОДС ќе издаде Решение за одбивање на барањето за согласност за приклучување на дистрибутивната мрежа преку електронската платформа, на корисничкиот профил на барателот во случај кога барателот нема да ја комплетира документацијата во рок од 15 дена, по претходно известување од ОДС.

Имајќи го предвид горенаведеното се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–168/26
12 јуни 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов